

Врз основа на член 55 став 1 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10 , 51/11 и „Службен весник на Република Северна Македонија“ 96/19 и 110/19), како и врз основа на член 50 став 6 од Законот за основно образование („Службен весник на Република Северна Македонија“ бр. 161/2019) министерот за образование и наука донесе скратена наставна програма по наставниот предмет музичко образование за VI (шесто) одделение на деветгодишното основно образование за учебната 2020/2021 година.

## 1. Вовед

Скратената наставна програма по наставниот предмет музичко образование за VI (шесто) одделение на деветгодишното основно образование се базира на целите/очекуваните резултати предвидени со наставната програма за наставниот предмет што редовно се реализира согласно утврдениот наставен план.

Со скратената програма се утврдуваат определени теми и наставни единици што треба да се реализираат за 159 наставни денови, при што се запазува предвидениот неделен фонд на часови утврден во редовната програма, односно за наставен предмет со 1 час неделно се предвидуваат 32 наставни часа во скратената програма во време траење од 30 минутен наставен час.

Наставникот при планирањето и реализацијата на наставните единици од скратената програма се води од целите/очекуваните резултати, определените поими, методите и активностите утврдени во редовната наставна програма.

## 2. Преглед на теми и наставни содржини

Тема/Подрачје

### 1. ИЗВЕДБЕНИ АКТИВНОСТИ (пеење, свирење на детски музички инструменти и музичко изразување и творење)

6 часа

Наставни содржини

1 - Бројалки и брзозборки;

2 - Изведба на мотиви и фрази;

3 - Обработка на детски, уметнички, народни песни со опсег а мало - с2 по слух и со примена на нотен запис;

4 - Музичко изразување на учениците преку изучените елементи од музичката писменост;

Тема/Подрачје

**2. СЛУШАЊЕ МУЗИКА 10 часа**

Наставни содржини

1 - Слушање музички дела од областа на вокалната музика од различни епохи, стилови и подрачја;

2 - Слушање музички дела од областа на инструменталната музика од различни епохи, стилови и подрачја;

3 - Вокална музика;

4 - Инструментална музика;

5 - Вокално-инструментална музика;

6 - Музика од анимирани и цртани филмови;

7 - Детски гласови (детски хор);

8 - Темпо;

9 - Динамика;

10 - Тонски род;

Тема/Подрачје

**3. МУЗИЧКА ПИСМЕНОСТ 10 часа**

## Наставни содржини

- 1- Елементи на музичката писменост: петтолиние, виолински клуч, тонови и паузи во петтолиние;
- 2 - Цела и половина нота и пауза во петтолиние;
- 3 - Четвртина и осмина нота и пауза во петтолиние;
- 4 - Рамноделени тактови 2/4, 3/4 и 4/4;
- 5 - Преттакт;
- 6 - Знаци за продолжување на нотната вредност (корона, лак, точка);
- 7 - Скала C-dur со нејзините елементи (имињата на тоновите – солмизација и абецеда, стапало, степен – цел и полустепен, тетракорд);
- 8 - Тоновите h мало и a мало;
- 9 - Скала a-moll природен вид со нејзините елементи (имињата на тоновите – солмизација и абецеда, стапало, степен – цел и полустепен, тетракорд, се запишува од a мало до a1);
- 10 - Интервали: терца, кварта.

## Тема/Подрачје

### 4. НАРОДНО МУЗИЧКО ТВОРЕШТВО - Народни песни 6 часа

## Наставни содржини

- 1 - Народни песни на македонскиот народ и народите кои живеат во нашата држава;
- 2 - Поделба на народните песни (според содржината и намената)

- Обредни народни песни;
- 3 - Семејни, љубовни и хумористични народни песни;
- 4 - Трудови народни песни;
- 5 - Родољубиви народни песни;
- 6 - Староградски народни песни.

### 3. Дидактички препораки

Наставните содржини по музичко образование во VI (шесто) одделение на деветгодишното основно образование овозможуваат внатрешна и надворешна интеграција која подразбира, интегрирано планирање помеѓу наставните теми во рамки на програмата по музичко образование, како и надворешно планирање и интеграција со други наставни предмети. Скратената наставна програма по наставниот предмет музичко образование за VI (шесто) одделение на деветгодишното основното образование ќе се реализира за 159 дена траење на учебната 2020/2021 година во 32 наставни часови со времетраење на наставен час од 30 минути. Наставните содржини од програмата остануваат исти но распоредени во рамките на 32 наставни часа, со што е направено скратување од 4 четири часа. Во оваа програма бројот на часовите е даден ориентационо, со што се остава простор на наставникот да ја изрази својата креативност и потреби кон материјално – техничките и просторни услови, разни активности и прилагодување на наставата со новонастанатата состојба во светски рамки предизвикана од вирусот Ковид 19. За целосно реализирање на наставните содржини од наставните теми, во оваа програма е предвидено скратувањето од 4 четири часа да се направи во првата наставна тема „Изведбени активности“ која се состои од пеење, свирење на детски музички инструменти и музичко изразување и творење. Содржините во оваа тема се внатрешно интегрирани меѓу себе, со што се овозможува многу полесно изведување и реализирање на предвидените наставни содржини во помал број на предвидени часови. Оваа тема содржи 4 четири наставни содржини со предвидена реализација од 10 десет наставни часа во редовната програма, каде што сега за истите содржини во скратената програма се предвидува реализација од 6 шест наставни часа. Истовремено се остава можност на наставникот, не само во предвидената тема и содржини да може да го

направи скратувањето – односно интегрирањето, но и во останати теми и содржини согласно неговата креативност и потребите. Во изготвувањето на планирањата за реализацијата на наставните програми по предметот музичко образование не е предвиден унифициран пристап кај наставниците. Потребно е секој наставник индивидуално да направи спој на наставни содржини од исти и различни теми спрема реалните потреби за реализација на наставата, истовремено имајќи ја предвид логичната поврзаност помеѓу нив. Се препорачува наставникот при реализацијата на наставниот час во кој има интегрирано две или повеќе наставни содржини да го обрне внимание на обемот на наставната материја. Наставникот при планирањето и реализацијата на наставните единици од скратената програма се води од целите/очекуваните резултати, определените поими, методите и активностите утврдени во редовната наставна програма, истовремено земајќи го предвид времетраењето на наставниот час од 30 минути. Следењето на постигањата на учениците секој наставник индивидуално да го интегрира во рамките на предвидените часови за реализација, користејќи најразлични методи, техники и инструменти.

#### **4. Норматив за наставен кадар**

Скратената наставна програма ја реализира наставик согласно нормативот за наставен кадар даден во редовната наставна програма.

Скратената наставна програма по наставниот предмет музичко образование за VI (шесто) одделение на деветгодишното основно образование ја утврди.

Бр.12-8424/22

16.9.2020 година

Министер за образование и наука

**Мила Царовска**